

## तंबू तानकर अनिश्चितकालीन हड़ताल पर बैठे तहसीलदार

### पूरे जिले का राजस्व तंत्र टप, बाढ़ सर्वे भी अटका

नवभारत न्यूज गुना 6 अग. का। जिले में बुधवार से तहसीलदार और नायब तहसीलदारों ने तंबू तानकर अनिश्चितकालीन हड़ताल शुरू कर दी है। गुना जिला मुख्यालय पर तहसील कार्यालय के सामने लगे इस तंबू में अधिकारी विरोध स्वरूप डटे हुए हैं। उनका कहना है कि सरकार द्वारा थोपे गए अव्यवहारिक कार्य विभाजन के निर्णय के खिलाफ यह आंदोलन तब तक जारी रहेगा, जब तक उसे पूरी तरह वापस नहीं लिया जाता।

खास बात यह है कि एक दिन पहले ही जिले के सभी तहसीलदारों और नायब तहसीलदारों ने कलेक्टर किशोर कन्याल को ज्ञापन सौंपकर इस हड़ताल की सूचना दी थी। हड़ताल का सीधा असर जिले की सभी तहसीलों के राजस्व कामकाज पर पड़ा है। जमीन के नामांतरण, बंटवारे, सीमांकन, फसल बीमा, आ-अर्जन जैसे महत्वपूर्ण मामलों में कामकाज पूरी तरह ठप हो चुका है। सबसे गंभीर बात यह है कि हाल ही में जिले में आई भीषण बाढ़ के बाद चल रहे सर्वे कार्य भी पूरी तरह अटक गए हैं। कई गांवों में मकानों



और फसलों को पहुंचे नुकसान का मूल्यांकन लंबित है, जिससे प्रभावित परिवारों को राहत मिलने में देरी होगी।

न्यायिक और फील्ड वर्क के नए बंटवारे से नाराज मध्य प्रदेश कनिष्ठ राजस्व अधिकारी संघ द्वारा बुलाई गई इस हड़ताल का मुख्य कारण राज्य सरकार की नई कार्य प्रणाली है, जिसमें तहसीलदारों को दो वर्गों में बांटा गया है। एक वर्ग को केवल न्यायिक कार्यों की जिम्मेदारी दी गई है, जबकि दूसरा वर्ग सिर्फ फील्ड वर्क करेगा। इस विभाजन को संघ ने अव्यवहारिक, असंवैधानिक और प्रशासनिक दृष्टि से बेहद नुकसानदायक बताया है। संघ का कहना है कि जिन अधिकारियों को फील्ड में तैनात किया गया है, उन्हें आवश्यक स्टाफ और संसाधन



दिया है कि जब तक सरकार उनकी मांगों नहीं मानती, वे अनिश्चितकालीन हड़ताल पर डटे रहेंगे। वे अतिरिक्त प्रबंधन से जुड़े कार्यों को ही प्राथमिकता देंगे। इसके अलावा उन्होंने अपने

शासकीय वाहन जमा कराने, डिजिटल सिग्नेचर डोंगल सीलबंद कर जिला अध्यक्ष को सौंपने और ऑफिसियल व्हाट्सएप ग्रुप छोड़ने का ऐलान किया है।

### खाद के लिए फिर सड़क पर उतरे किसान, नानाखेड़ी में एबी रोड पर चक्काजाम



गुना। अतिवृष्टि और बाढ़ की मार से अभी खेत-खलिहान संभले भी नहीं थे कि अब जिले के किसानों को खाद संकट से जूझना पड़ रहा है। बुधवार सुबह नानाखेड़ी मंडी में यूरिया खाद की मांग को लेकर किसानों का आक्रोश सड़कों पर फूट पड़ा। नाराज किसानों ने एबी रोड पर जाम लगाकर प्रशासन के खिलाफ जमकर नारेबाजी की, जिससे मार्ग पर वाहनों की लंबी कतारें लग गईं और आमजन को भारी परेशानी का सामना करना पड़ा। जानकारी के मुताबिक, बाढ़ के चलते पहले ही फसलें काफी हद तक प्रभावित हो चुकी हैं। जो फसलें किसी तरह बची हैं, उन्हें संभालने के लिए अब किसानों को यूरिया की सख्त जरूरत है। लेकिन डबल लॉक केंद्रों पर खाद की आपूर्ति पर्याप्त नहीं होने के

### रोटरी क्लब के सहयोग से वृद्धजनों को मिले श्रवण यंत्र



गुना। रोटरी क्लब गुना द्वारा मानव सेवा के उद्देश्य से किए जा रहे कार्यों की कड़ी में बुधवार को एक महत्वपूर्ण पहल की गई। क्लब ने कैंट स्थित सेवा भारती आनंदधाम वृद्धाश्रम में रह रहे वृद्धजनों को श्रवण यंत्र (हियरिंग एड) प्रदान

में वृद्धाश्रम में एक ईएनटी (नाक, कान, गला) चिकित्सा शिविर आयोजित किया गया था। इस शिविर में ईएनटी चिकित्सक डॉ. रितेश कंसल और डॉ. दीपचंद सैनी ने वृद्धजनों की जांच की थी, जिसमें 8 वरिष्ठ नागरिकों को श्रवण यंत्र की आवश्यकता पाई गई। बुधवार को क्लब अध्यक्ष सीए ब्रजेश कुमार अग्रवाल, सचिव राजकुमार मंगल, कोषाध्यक्ष नरेंद्र कुमार जैन, रोटरीयन श्रवण एक्ट, मीडिया प्रभारी विकास जैन और आश्रम सचिव महेश अग्रवाल को उपस्थित में इन 8 वृद्धजनों को श्रवण यंत्र वितरित किए गए।

### ऊमरी मंडल में तिरंगा यात्रा को लेकर बैठक संपन्न, हर बूथ निकलेगी यात्रा

नवभारत न्यूज गुना। भारतीय जनता पार्टी द्वारा आगामी 10 से 14 अगस्त तक जिलेभर में तिरंगा यात्रा निकाली जाएगी। इसी क्रम में बुधवार को ऊमरी मंडल की बैठक आयोजित की गई, जिसमें तिरंगा यात्रा सहित विभाजन विभीषिका दिवस और अन्य आगामी आयोजनों पर चर्चा की गई। बैठक का आयोजन मंडल प्रभारी एवं जिला मीडिया प्रभारी विकास जैन नखराली के मार्गदर्शन में हुआ। बैठक में विकास जैन ने कहा कि भाजपा प्रदेश नेतृत्व के आह्वान और जिलाध्यक्ष धर्मेन्द्र सिंह सिकरवार के निर्देशन में जिले के सभी 21



मंडलों में बैठकों का आयोजन किया जा रहा है। ऊमरी मंडल की बैठक में उन्होंने कार्यकर्ताओं को संबोधित करते हुए बताया कि 10 से 14 अगस्त तक युवा मोर्चा और महिला मोर्चा के नेतृत्व में मंडल के प्रत्येक बूथ पर तिरंगा यात्राएं

की सेना द्वारा किए गए पराक्रम को समर्पित होगी। इसके अलावा 14 अगस्त को विभाजन विभीषिका स्मृति दिवस के रूप में मनाया जाएगा, ताकि आज की पीढ़ी देश के विभाजन की त्रासदी को समझ सके। कार्यक्रमों की श्रृंखला में 12 से 14 अगस्त तक स्वतंत्रता संग्राम से जुड़े स्थलों, युद्ध स्मारकों और महापुरुषों की स्मृतियों से जुड़े स्थानों पर स्वच्छता अभियान चलेगा। 16 अगस्त को जन्माष्टमी के अवसर पर भाजपा के पितृपुरुष कुशाभाऊ ठाकरे की जयंती और पूर्व प्रधानमंत्री अटलबिहारी वाजपेयी की पुण्यतिथि बूथ स्तर पर मनाई जाएगी।

### विश्व स्तनपान सप्ताह के अंतर्गत कार्यशाला का आयोजन



नवभारत न्यूज गुना। विश्व स्तनपान सप्ताह (1 से 7 अगस्त) के अंतर्गत बुधवार को सेक्टर 2-06-4 में एक विशेष कार्यशाला का आयोजन किया गया। इस कार्यशाला में पर्यवेक्षक अरुणा पांडेय द्वारा क्षेत्र की लगभग 90 आंगनबाड़ी कार्यकर्ताओं को

6 माह तक केवल स्तनपान की आवश्यकता को रेखांकित किया। उन्होंने बताया कि शिशु के लिए मां का दूध अमूल्य है और यह बच्चे की रोग प्रतिरोधक क्षमता को बढ़ाने में मदद करता है। इस अवसर पर परियोजना अधिकारी निशा जी द्वारा भी उपस्थित समस्त कार्यकर्ताओं एवं कर्मचारियों को मार्गदर्शन प्रदान किया गया। उन्होंने विभागीय स्तर पर किए जा रहे प्रयासों की जानकारी देते हुए यह भी बताया कि आंगनबाड़ी कार्यकर्ताओं की भूमिका स्तनपान जागरूकता अभियान में बेहद अहम है। कार्यशाला में परियोजना से जुड़ी अन्य अधिकारीगण, कर्मचारियों सहित प्रदीप एवं नारायण सहित समस्त स्टाफ उपस्थित रहा।

### सीएचसी बीनागंज में स्तनपान जागरूकता सप्ताह में परामर्श सत्र




बीनागंज। विश्व स्तनपान सप्ताह के अंतर्गत विकासखंड चांचौड़ा के सामुदायिक स्वास्थ्य केंद्र बीनागंज में स्तनपान के महत्व को लेकर विविध गतिविधियों का आयोजन किया गया। यह आयोजन कलेक्टर किशोर कुमार कन्याल के निर्देशानुसार, मुख्य चिकित्सा एवं स्वास्थ्य अधिकारी डॉ. राजकुमार ऋषिधर और बीएमओ डॉ. राजेश कुमार पुष्पक के मार्गदर्शन में किया गया। इस वर्ष की थीम के तहत स्तनपान सप्ताह का शुभारंभ हुआ। कार्यक्रम में केयर कर्मेिनियम योजना फैमिली केयर गिविंग काउंसिलिंग के अंतर्गत परामर्श सत्रों का आयोजन किया गया, जिसमें नर्सिंग अधिकारियों ने माताओं और उनके परिजनों को व्यापक रूप से स्तनपान के महत्व की जानकारी दी। परामर्श सत्रों में यह



बताया गया कि नवजात शिशु को जन्म के तुरंत बाद स्तनपान कराना जरूरी है। पहले छह माह तक केवल मां का दूध ही दिया जाना चाहिए, जो बच्चे की रोग प्रतिरोधक क्षमता को बढ़ाता है। साथ ही स्तनपान के बाद डकार दिलाने और केएमसी (कंगारू मदर केयर) जैसी प्रक्रियाओं की भी जानकारी दी गई। प्रतिदिन एनसी ओपीडी, पीएनसी वार्ड

### धर्मापदेश विषम से विषम परिस्थितियों में रखें धैर्य, योद्धा की तरह करें सामना-मुनिश्री निर्भीक सागरजी

## जैन धर्म जीने के साथ मरण की कला भी सिखाता



नवभारत न्यूज गुना। दुनिया के अन्य दर्शन तो हमें जीने की कला सीखते हैं, लेकिन जैन दर्शन जीने की कला के साथ मरने की कला सिखा कर मृत्यु को मृत्यु महोत्सव बना देता है। संसारी प्राणी का लक्ष्य मात्र सौमि, कपड़ा और मकान तक सीमित न रहे। उसे यह मनुष्य भव बहुत ही दुर्लभ संसाधन है। यह मनुष्य पर्याय है जन्म है यहां से चारों गतिधियों में जहां जाना चाहे वहां जाया जा सकता है। चारों गतिधियों में मनुष्य और तृप्यं गति शुभ मानी जाती है, नरक और देवगति को देख और भोगों की लोलुपता की अपेक्षा अशुभ माना है। हमें सच्चे देव, शास्त्र और गुरुओं की शरण प्राप्त करके पंचम गति मोक्ष गति का रिजर्वेशन कराने की भावना रखनी चाहिए। उक्त धर्मापदेश मुनिश्री निर्भीक सागरजी महाराज ने

सायकिल की तरह होता है हमें सतुलन बनाए रखना होगा। उन्होंने कहा कि दुनिया की सारी समस्याएं साहस के आगे नतमस्तक हो सकती हैं। बस में पुरुषार्थ के लिए तैयार रहना चाहिए। मुनिश्री ने कहा कि हमें कुछ पाना है तो पहले कृषक की तरह कुछ खोना होगा। जैसे किसान अपनी उपजाऊ भूमि में बीज डाल देता है बाद में वही बीज फसल की तरह फल देती हैं। हमें भी गुरुओं के चरणों में श्रद्धा, भक्ति और समर्पण रूपी बीज डाल देना चाहिए। निश्चित हम एक न

एक दिन सम्यक के द्वार पर खड़े हो सकते हैं। इस मौके पर संचालन करते हुए अनिल जैन ने बताया कि तीन दिवसीय रक्षाबंधन विधान के तहत प्रातः 6:30 बजे से विधान आरंभ होगा। इसके पूर्व अभिषेक, शांतिधारा होगी। जिसमें धर्म रक्षा शिरोमणि परिवार द्वारा श्रीफल चढ़ाकर धर्म की रक्षा के भाव से धर्म की एवं धर्म को धारण करने वालों की रक्षा हो ऐसी भावना रखेगा। वहीं 9 अगस्त को भगवान श्रेयांसनाथ का मोक्ष कल्याणक पर निर्वाण लाडू चढ़ाया जाएगा।

### पुलिस कंट्रोल रूम में कमजोर वर्गों के प्रति संवेदनशीलता विषय पर सेमिनार

गुना। जिले में अनुसूचित जाति और जनजाति वर्ग के प्रति पुलिस की संवेदनशीलता बढ़ाने और विधिक प्रक्रियाओं में सटीकता लाने के उद्देश्य से मंगलवार को पुलिस कंट्रोल रूम गुना में कमजोर वर्गों के प्रति संवेदनशीलता विषय पर एक विशेष सेमिनार आयोजित किया गया। यह आयोजन पुलिस अधीक्षक अंकित सोनी के निर्देशानुसार अजाक थाना प्रभारी निरीक्षक कामता प्रसाद शर्मा व प्रभारी डीएसपी अजाक जमील उद्दीन सिद्दीकी के नेतृत्व में हुआ। सेमिनार का शुभारंभ अतिरिक्त पुलिस अधीक्षक मानसिंह ठाकुर के उद्घोषन से हुआ। इसके पश्चात जिला अभियोजन अधिकारी हजारीलाल बैरवा, एडीपीओ के.जी. राठौर, एडीपीओ रोहित दीक्षित, एडीपीओ मनीष कुमार शर्मा, एससी-एसटी जिला संयोजक बी. सिसौदिया, सेवानिवृत्त निरीक्षक एम.के. गौतम एवं अंगुल चिन्ह विशेषज्ञ अरविंद शर्मा द्वारा उपस्थित विवेचना अधिकारियों को अनुसूचित जाति जनजाति अत्याचार निवारण अधिनियम (एससी/एसटी एक्ट) की गहराई से जानकारी दी गई। प्रशिक्षण के दौरान वैज्ञानिक साक्ष्यों के संकलन, साइबर सहायता के उपयोग, पीडितों को मिलने वाली राहत राशि, जाति प्रमाण पत्र की व्यवस्था तथा अधिनियम में हुए नवीनतम संशोधनों को विस्तृत जानकारी दी गई। साथ ही यह भी बताया गया कि पीडितों के साथ सहानुभूति व सम्मानपूर्वक व्यवहार, निष्पक्ष एवं प्रमाण आधारित विवेचना से ही पीडितों को न्याय और अपराधियों को सजा दिलाना संभव है। प्रशिक्षण में विशेष जोर इस बात पर दिया गया कि पुलिसकर्मी अपने आचरण और विवेचना से संगठन की छवि को सकारात्मक बनाए रखें और कमजोर वर्गों को पूर्ण न्याय दिलाने में अपनी अहम भूमिका निभाएं। सेमिनार में जिले के विभिन्न थानों से विवेचना अधिकारी उपस्थित रहे।

In The Court Of J. Additional District Judge, District Court, Guana

Presiding Officer: सुरेश कुमार सुबवंशी (आदेश 5 नियम 20 व्यवहार प्रक्रिया संहिता 1908 के अंतर्गत प्रकाशित हेतु) (MCA0000055/2024)

श्रीमति आनंदीबाई देववार..... वादी

Vs

महापुरुषक म.प्र.म.से. विद्युत वितरण कंपनी लिमि. गुना.....प्रतिवादी

Process Id:-2025

पेशी दिनांक:-12/09/2025

प्रेरित:-

(1) सर्व अग्रिम जन पता-सर्व साधारण न्यायिक विवेक सिलिब अलिल के लिए बार् सौभया किया है, आपको इस न्यायालय में सूचना के प्रकाशन के 30 दिवस के भीतर वाद का उत्तर देने के लिये उपसंचालन/खारिज होने के लिये सम्यक किया जाता है, आप न्यायालय में स्वयं या किसी ऐसे व्यक्ति (अधिकृत) द्वारा उपसंचालन हो सकते हैं, जिसे सम्यक अनुदेश दिये गये हैं और जो इस वाद में संबंधित सभी साक्षर कर्तव्यों का उत्तर दे सकें। आपको यह निर्देश भी दिया जाता है कि इस दिवस आगामी प्रक्रिया का निहित करने प्रस्तुत करें और इस दिवस से सब दस्तावेज जो आपके कब्जे या शक्ति में है पेश करें तिन पर आपका प्रतिक्षा या मूल्यांकन का दायरा प्रतिक्षा आधारित हो, और यदि आप अन्य किसी दस्तावेज पर चाहे यह आपके कब्जे या शक्ति में हो अपनी प्रतिक्षा या मूल्यांकन के लिये या प्रतिक्षा के समर्थन में साक्ष्य के रूप में निरूप करते है तो ऐसे सभी दस्तावेज को लिखित कथन के साथ उपलब्ध की जाने वाली सूची में प्रष्टि करें।

आपको सूचित किया जाता है कि यदि आप उत्तर बराह गई अवधि में इस न्यायालय में उपस्थित नहीं होते तो वाद की एक प्रतिलिपि सुनवाई कर उनका निपटारा आपकी अनुपस्थिति में किया जाएगा। साथ ही यह भी सूचित किया जाता है कि यदि आप निरक्षर या मूक हैं तो आप अपने से सचेत के चयनक हेतु पीठस्थान अधिकारी को आग्रह करवेंगे।

आज तारीख 30 अगस्त 2025 को पेश दस्तावेज से और न्यायालय की सूचना प्राप्त किया गया है।

सुरेश कुमार सुबवंशी  
जिला न्यायाधीश  
जिला न्यायालय ( म.प्र. )

नोट:- यदि किसी कारणवश यह निर्देश को न्यायालय अलबत पर लेने के अग्रिम कार्यवाही पर यह प्रमाण सुनवाई में निहित होगा।